

ТАСДИҚ КАРДА ШУД:

Бо Қарори Шўрои

Нозирони ЧСК “Ориёнбонк”

№ ____

аз «____» 2023с.

ҚАБУЛ КАРДА ШУД:

Бо Қарори Раёсати

ЧСК “Ориёнбонк”

№ ____

аз «____» 2023с.



**Шартҳои махсуси шартномаи қарзи “Орион”
дар ЧСК “Ориёнбонк”**

ш. Душанбе – 2023с.



ШАРТҲОИ МАХСУСИ ШАРТНОМАИ ҚАРЗИ “ОРИОН”

Шартҳои махсуси шартномаи қарзи “Орион” (минбаъд – шартнома) аз лаҳзаи аз ҷониби Бонк ва қарзгир ба имзо расонидани шартҳои инфиродии шартномаи қарзи “Орион” басташуда, ҳисобида мешавад.

1. Мазмуни шартнома

- 1.1. Бонк уҳдадор мешавад, ки ба қарзгир қарзи хурд, ба маблағи то 500, 000.00 (панҷсад ҳазор) сомонӣ барои мақсадҳои гуногун, ба муҳлати то 60 моҳ пешниҳод намояд. Қарзгир уҳдадор мешавад, ки маблағи қарзро мувофиқи шартҳои шартномаи мазкур истифода намояд ва дар муҳлати муқарраршуда маблағи қарзро баргардонад ва фоизҳои онро пардоҳт намояд.
- 1.2. Маблағи қарз ба қарзгир бо тариқи нақдӣ ва/ё ғайринақдӣ дода мешавад.
- 1.3. Қарзгир уҳдадор мешавад, ки баргардонидани қарзи асосӣ ва пардоҳти фоизҳоро тибқи ҷадвали пардоҳт, амалӣ намояд.
- 1.4. Меъёри фоизи солонаи қарз —%-ро ташкил медиҳад. Барои ҳисоб намудани фоизи қарз баҳисобигрии шумораи рӯзҳои тақвимии солона 360 рӯз (як моҳ 30-рӯз) дар назар дошта мешавад.

2. Ҳукуқ ва уҳдадориҳои тарафҳо

2.1. Бонк уҳдадор аст:

- 2.1.1. Дар асоси шартҳои шартномаи мазкур ба қарзгир маблағи қарзро пешниҳод намояд.

2.2. Қарзгир уҳдадор аст:

- 2.2.1. Қарзро мақсаднок истифода барад.
- 2.2.2. Баргардонидани қарз ва пардоҳти фоизҳои ҳисобшударо тибқи ҷадвали пардоҳт амалӣ намояд.
- 2.2.3. Дар сурати батаъхирафтодани пардоҳти маблағи қарз ва фоизҳои он ноустуворона бо илова кардани 50% аз меъёри фоизи муҳлатноки қарзи додашуда барои ҳар як рӯзи батаъхирафтодаи маблағи қарз, пардоҳт намояд.
- 2.2.4. Бо шартҳои умумии шартномаи қарзҳои хурд, ки дар тарофаҳои Бонк, ки дар сомонаи www.orientbank.tj ҷойгир аст, ҳангоми бастани шартномаи мазкур онҳоро риоя намояд.

2.3. Бонк ҳукуқ дорад:

- 2.3.1. Аз иҷроиши шартномаи мазкур дасткашӣ намуда, аз қарзгир пеш аз муҳлат пардоҳти маблағи қарз, фоиз ва дигар пардоҳтҳоро барои давраи истифодаи воқеии қарз дар мавриҷҳои зерин талаб намояд;

2.3.2. Ғайримақсаднок истифода бурдани қарз аз тарафи қарзгир;

- 2.3.3. Ҳангоми аз тарафи қарзгир иҷро накарданӣ уҳдадориҳо тибқи ҷадвали пардоҳт дар давоми як моҳ;

2.3.4. Ҳангоми муайян кардани воқеияти аз ҷониби қарзгир ба Бонк пешниҳод кардани маълумот ва ҳучҷатҳои нодуруст (бардуруғ) ҳангоми бастани шартнома.

2.4. Қарзгир ҳукуқ дорад:

- 2.4.1. Аз гирифтани қарз дасткашӣ намояд ва бо ин васила Бонкро 1 (як) рӯзи корӣ пештар то гирифтани қарз огоҳ намояд.

2.4.2. Қарзро пеш аз муҳлат баъд аз пардоҳт намудани фоизҳо барои истифодаи қарз бе ситонидани ноустуворона пардоҳт намояд.



Шартҳои махсуси Шартномаи қарзи “Орион” дар ЧСК “Ориёнбонк”

3. Таъмини ичрои уҳдадорӣ

- 3.1. Таъминоти ичрои баргардонидани маблағи қарз, фоиз ва дигар харочотҳои Бонк аз рӯи шартномаи гарави амволи манқул амалӣ мегардад.
- 3.2. Дар сурати ичро нашудани уҳдадориҳои қарзгир тибқи банди 1.1.-и шартҳои махсуси мазкур, Бонк ситонидани амволи ба гарав гузошташударо тибқи тартиби ғайрисудӣ мутобики талаботи қонунгузории амалкунандай Ҷумҳурии Тоҷикистон тавассути ба фурӯш баровардани амволи ба гарав гузошташуда амалӣ менамояд.
- 3.3. Дар ҳолате, ки агар маблағҳои аз ҳисоби фурӯши амволи ба гарав гузошташуда барои пурра ҷуброн кардани талаботҳои Бонк нокифоя бошанд, Бонк ҳуқуқ дорад, ки маблағи нокифояро аз ҳисоби амволи дигари қарзгир ситонад.

4. Мӯхлати амали шартнома

- 4.1. Шартнома аз лаҳзаи имзо шуданаш ба қувваи қонунӣ даромада, то пурра баргардонидани маблағи қарз, пардохти фоизҳои ҳисобшуда ва ичрои дигар уҳдадориҳои қарзгир амал мекунад.

5. Маҳфият

- 5.1. Таҳти маълумоти маҳфӣ дар банди мазкур маълумоти дорои сирри бонкӣ, тиҷоратӣ ва хизматии ҳар яке аз тарафҳои шартномаи мазкур фаҳмида мешавад. Ингуна маълумот дастрасии озод надошта, дорои арзиши ҳақиқӣ ва эҳтимолӣ мебошад ва барои тарафе, ки онро ифшо мекунад, метавонад зарар орад.
- 5.2. Ифшиоти маълумоти маҳфӣ, аз ҷумла паҳн кардан ва пешниҳоди он ба шахсони сеюм манъ карда мешавад, ба истиснои ҳолатҳои пешбининамудаи қонунгузории Ҷумҳурии Тоҷикистон.
- 5.3. Дар ҳолати ифшиоти маълумоти маҳфӣ тарафи гунаҳгор мутобики қонунгузории Ҷумҳурии Тоҷикистон ба тарафи дигар, ки дар натиҷаи ифшиоти маълумот зарари молиявӣ гирифтааст, ҷуброн мекунад.
- 5.4. Маълумоти қарзгир дар бораи қарз, аз ҷумла дар сурати пардохт накардани қарз аз тарафи қарзгир, ба бюрои таърихи қарзӣ пешниҳод карда мешавад.

6. Ҳалли баҳсҳо

- 6.1. Ҳамагуна баҳсҳо ва ихтилофҳо, ки аз шартнома ва ё ба он алоқаманд метавонанд ба миён оянд, тарафҳо бо тартиби то судӣ тариқи гуфтушунид ҳал менамоянд.
- 6.2. Дар ҳолати ғайриимкон будани ҳалли баҳсҳо бо тартиби ғайрисудӣ, баҳсҳои алоқаманд ба шартнома ва ё аз он бармеомада, дар судҳои даҳлдори Ҷумҳурии Тоҷикистон ҳал карда мешаванд.

7. Муқарарроти хотимавӣ

- 7.1. Қарзгир тасдиқ менамояд, ки бо шартнома ва шартҳои умумии шартномаи қарзи “Орион”, ки дар тарофаҳои Бонк, ки дар сомонаи Бонк www.orienbank.tj ҷойгир буда, шинос шудааст, мазмун ва муҳтавои онҳоро мефаҳмад, бо онҳо розӣ аст ва уҳдадор аст онҳоро риоя намояд.